

Script of Morning Gojri News Bulletin 22 July 2024 at 1015Hrs

ما رنینگ گو جری نیو ز بلیٹن مو رخہ 22 جولائی 2024

یوہ آکا شوانی جموں ہے عبیدالرحمن تیں خبر سُنو۔

Budget Session

پا رلیمنٹ مانہہ اج بجٹ اجلا س غی شروعات بو رہی ہے۔ اور یوہ اجلا س 16 بیٹھکاں ور مشتمل ہے۔ جھپڑو جے 12 اگست نانہہ اپنی آخری نشست نال اختتام پزیر بو جا ئے گو۔ مہا رہ نمائندہ نے خبر دتی ہے کہ اس اجلا س مانہہ مالی سال 25/2024 غی مالی کا روبا ری سرگرمیاں نانہہ زیر بحث آئیو جا ئے گو۔ اس بجٹ اجلا س غے پہلے تہاڑے مرکزی وزیر خزانہ نرملا سیٹھا رمن سال 24/2023 غی معاشی اعدادوشمار غو جائزو پیش کریں گی۔ منگلواریں لوک سبھا مانہہ وزیر خزانہ مرکزی بجٹ 25/2024 پیش کریں گی۔ اور اسے دن ہی مرکزی انتظام جموں کشمیر علاقہ واسطے سال 2024 غو بجٹ وی پیش کیو جا ئے گو۔ اس بجٹ اجلاس مانہہ سرکا ر 6 نواں پل متعارف کرا سکے۔ گذشتہ روز نوی دہلی مانہہ سرکا ر نے تمام پا رٹیاں غی میٹنگ طلب کی تا کہ بجٹ اجلاس غے دوران پا رلیمنٹ غا 2 واں ایواناں غی کاروائی احسن طریقہ نال انجام دتی جا سکے۔

PM Drass

کرگل وجئے دیوس غی 25 ویں برسی غا موقعہ و ر وزیر اعظم نریندرمو دی 26 جولائی نانہہ لداخ یوٹی غا کرگل علاقہ غو دورو کر غے جنگی یادگا ر ور اُس وقت شہیدا ہوا فوجی جواناں نانہہ خراج عقیدت پیش کریں گا۔ اس ضمن مانہہ حفاظتی صورتحال غو جائزو لین خاطر لداخ غا لیفٹنٹ گو رنر بی ڈی شرما 24 جولائی نانہہ دراس غو دورو کریں گا۔ دفاعی عملہ غا چیف تے دیگر اعلیٰ حکام کرگل وجئے دیوس غی 25 ویں برسی غا موقعہ و ر وزیر اعظم غے ہمراہ ویں گا۔ واضح رہے جے یوہ دن بر سال 26 جو لائی نانہہ دراس جنگی یادگا ر غا مقام و ر منایو جا ئے۔ سال 1999 مانہہ بھارتیہ فوج تے بھارتیہ فضائیہ نے پاکستانی دراندازاں نانہہ 3 مہیناں غی جنگ تیں بعد شکست دتی اور اس جنگ مانہہ تقریباً 5 سو بھارتیہ فوجی شہیدوی ہوا تھا۔

LG AKA

جموں کشمیر مانہ لیفٹنٹ گو رنر منوج سنہا نے اس مہینہ گا ”عوام کی آواز“ پروگرام نانہ کرگل جنگ مانہ شہید ہوا فوجی جواناں غے ناں کرتاں واں اُن نانہ زبردست خراج عقیدت پیش کیو ہے۔ اُنہاں نے کہیو جے قوم تے مُلک غی سلامتی خاطر فوج غی طرفوں کیا گیا اقدامات نانہ ہمیشہ یا د رکھیو جا ئے گو۔ ریڈیو نشریات مانہ وی موصوف نے کئی لوکاں غی متاثر کُن کہانی پیش کی جنہاں نے عوامی بیداری تے ترقی خاطر زمینی سطح ور کم کیا تھا۔

Rajouri Search

ضلع راجوری گا بُدھل کھواس علاقہ مانہ دہشت گرداں نے عارضی فوجی چوکی ور گولیاں ری کی۔ تفصیلات غے مطابق دہشت گرداں نے گُنڈا گراں مانہ گرائیں حفاظتی گارڈ گا گھر غے نیڑے گولی چلا ئیں جس غو فوج نے موثر جواب دتو۔ یوہ واقعو سویرے 3 بج غے 10 منٹ ور پیش آیو۔ اس ضمن مانہ آپریشن جا ری ہے اور پی آر او ڈیفنس جموں غے مطابق راجوری گا دور دراز علاقہ غے اندر اک بڑا دہشت گرد حملہ نانہ فوج نے ناکام بنا یو ہے۔ اور اس سلسلہ مانہ مزید پیش رفت جا ری ہے۔

DC Ramban Panchyats

رام بن گا ڈپٹی کمشنر بصیر الحق چودھری نے تقریباً 20 کلو میٹر پیدل سفر کر غے بلاک رام بن تے گندھاری غی بکھ بکھ پنچایتاں غو دورو لایو اور عوام غی شکایات سُنیں۔ اس دوران موصوف نے کئی گرائیاں غو دورو وی کیو جن مانہ پنچایت پرنوٹ غو فالتی گراں، گندھاری پنچایت غو گگوال گراں، پنچایت کبی بٹالی تے کئی دیگر علاقہ شامل ہیں۔ اس دوران موصوف نے علاقاں غے اندر دستیاب بنیا دی سہولیات غو جائزو لایو اور عوامی شکایات غا ازالہ خاطر متعلقہ محکماں غا افسراں نانہ ہدایت جا ری کی گئی ہیں۔

Agniveer Aspirants

ضلع رياسى غا بالمتكوٲ علاقه مانه فوج نه اگنى وير خواشمنداں غى اصلاح خاطر ميٲنگ منعقد كرائى. اس دوران بدهل ته چسانه غا دور دراز علاقاں تين خواشمند اُميد واراں نه بڑى تعداد مانه اپنى موجو دگى درج كرائى. اور فوج غه اندر اپنى خدمات پيش كرن غو جذبو ظاير كيو. اس ملاقات غو بنيا دى مقصد نوجواناں غه اندر بيدارى ته جذبو پيدا كرنوتهو تا كه وه اگنى پته سكيم مانه اپنو اندراج كرا ويں.

Painting Competition

موسم گرما مانه گجر بکروال طبقه رکهن آلا افراد پير پنجال غى اونچى چوٲياں آله پا سه بجزت كرين جس غى وجه نال اُن نانہ سماجى، معاشى ته تعليمى سطح ور كهٲ موقعه ميسر آوين. اس ضمن مانه فوج، خانه بدوش قبيلان غا بچاں غى تعليم خاطر گرمائى اسكولان غو انتظام كره تا كه اُن بچاں نانہ تعليم ته كهيد كو د غا ديگر موقعه ميسر كرايا جا سكين. اس سلسله مانه ضلع پونچھ غا سابراه علاقه غا اسكول مانه فوج غى طرفون ثقافتى مقابله غو انعقاد كرايو گيو جس مانه طالب علماں نه بڑى تعداد مانه حصول اور خوشى غو اظهار وى كيو. فوج غى طرفون اس طرز غا اقدامات غو مقصد تعليمى سرگرمياں غه نال نال فوج ته عوام بشكار آپسى رشتاں نانہ مضبوط كرنو به.

Road Safety

ضلع راجورى غا لام علاقه مانه فوج غى طرفون سڑك حادثاں تين بچاؤ خاطر بيدارى پروگرام منعقد كرايو گيو. اس پروگرام غو بنيا دى مقصد عوام نانہ سڑك قوانين متعلق بيدار كرن اور سڑك حادثاں ور روك لان خاطر موثر اقدام كرنوتهو. اس دوران بهارتيه فوج غى اك ٲيم نه مقامى لوكان نانہ سڑك قوانين ته حادثاں تين بچن خاطر ليكچر دتو.

اس غه نال بهى خبراں غو يوه بليٲن ختم بوؤ.